



KUNSILL LOKALI
M O S T A
LOCAL COUNCIL

Minuti tal-Laqqha Nru 13 tas-Sitt (06) Kunsill Lokali tal-Mosta li nżammet fl-Uffiċċini Amministrattivi tal-istess Kunsill Lokali nhar il-Ħamis, 27 ta' Settembru 2012 fis-7.30 ta' filgħaxija.

Il-Kunsilliera kienu preżenti kif jidher hawn taħt.

	Ħin Dħul	Ħin Hruġ
Dott. Shirley Farrugia (Sindku)	7.30p.m.	10.00p.m.
Is-Sur Joseph De Martino (Viċi-Sindku)	7.20p.m.	10.00p.m.
Il-Kunsillier Alexander Muscat	7.30p.m.	10.00p.m.
Il-Kunsillier Abraham Bezzina	8.00p.m.	10.00p.m.
Il-Kunsillier Dott. Rachel Tua	7.30p.m.	9.00p.m.
Il-Kunsillier Mario Sammut	8.15p.m.	10.00p.m.
Il-Kunsillier Kirby Fenech	7.20p.m.	9.45p.m.
Il-Kunsillier James Cassar	7.40p.m.	10.00p.m.
Il-Kunsillier Keith Cassar	7.37p.m.	10.00p.m.
Il-Kunsillier David Meilak	7.30p.m.	10.00p.m.
Il-Kunsillier Marthese Mifsud	8.00p.m.	10.00p.m.

L-Aġent Segretarju Eżekuttiv, is-Sur John J. Camilleri kien preżenti għall-laqqha.

Il-Laqqha bdiet fis-7.30 ta' filgħaxija b'dawk il-Kunsilliera preżenti.

Is-Sindku Dott. Shirley Farrugia mexxiet il-laqqha.

1.00 Approvazzjoni tal-Minuti tal-Laqqha Nru.12 li saret nhar il-Ħamis, 6 ta' Settembru 2012.

Il-minuti ttieħdu bħala moqrija u ġew approvati b'din il-korrezzjoni:

1.01 F'item 6.03 żdiedet sentenza fl-aħħar ta l-ewwel paragrafu: **"Il-persuni nominati kienu 9 li huma: Charlie Schembri, Joe Quattromani, Mosta Youth Empowerment, Kor Shalom, Alfred C. Sant, Għaqda ta' l-Armar, Lorenzo Attard, Joe Gatt, u Peter Borg."**

1.02 Dwar item 1.02 - Il-Kunsillier Dott. Rachel Tua qalet li l-korrezzjoni li saret ma kienetx korretta għaliex hija kienet qalet li hija kienet gābet voti u forsi aktar min haddiehor u ma għandiex tiġi mkeċċija barra mill-laqqha meta kienet qed taqbez għal ex-handyman tal-

Kunsill. Hawn ingibdet l-attenzjoni tal-Kunsilliera Dott. Tua li meta saru l-korrezzjonijiet tal-minuti fil-laqgħa preċedenti hija kienet assenti u ma kienx permess li terġa' issir korrezzjoni fuq korrezzjoniet tal-minuti li kienu diġa' ġew approvati mil-Kunsill.

2.00 Mozzjoni Mressqa.

2.01 Il-Kunsillier Alex Muscat talab u ġie approvat li jressaq mozzjoni bit-titlu "Mozzjoni-Kunsill Trasparenti". Din il-mozzjoni kienet saret bil miktub u ġiet ipprezentata lill-Aġent Segretarju Eżekuttiv fid-19 ta' Settembru, 2012 u mniżżla fir-reġistru tal-mozzjonijiet bin-numru 2/1212. Il-Mozzjoni kienet proponuta mill-Kunsillier Alex Muscat u ssekondata mill-Kunsilliera Brian Bezzina, Rachel Tua, Mario Sammut u Kirby Fenech. Kopja tal-Mozzjoni annessa ma dawn il-minuti.

Il-Kunsillier Alex Muscat tkellem dwar il-mozzjoni u spjega li l-iskop ta' din il-mozzjoni kien li l-Kunsill Lokali tal-Mosta japprova li jibda jsir *live streaming* tal-laqgħat tal-Kunsill fuq l-internet u b'hekk jintbagħat messaġġ ta' '*openness*' u trasparenza u fl-istess ħin ir-residenti jkunu jistgħu jsegu l-laqgħat tal-Kunsill mill-kumditata ta' darhom.

Is-Sindku qalet li l-Kunsill kien diġa' trasparenti u qrat lista sħiħa ta punti li juru dan bl-aktar mod ċar.(Lista annessa). Għalhekk hija qalet li ma tarax il-bżonn ta' aktar trasparenza. Hija qalet li l-Kunsill kien diġa' miftuħ għal pubbliku. Il-*live streaming* jista' jwassal biex il-Kunsilliera jibdew "*play for the camera more than the substance*". Hija qalet li għal dawn ir-raġunijiet hija ma kienetx taqbel mal-mozzjoni mressqa.

Dott. Rachel Tua qalet li bil-*live streaming*, l-anzjani jkunu jistgħu jsegu l-laqgħat tal-Kunsill.


Il-Kunsillier Joe Demartino staqsa xi jkun qed jiggwadanja l-Kunsill b'dan il-*live streaming*. Huwa qal li fil-passat riċenti kellna sindku li minn wara dahar il-Kunsill awtorizza *direct order* ta' €300,000, għamel *sleeping police-men* fit-toroq bl-addoċċ u bosta affarijiet oħra. Huwa qal li bil *camera* u bla *camera* xorta jistgħu jsiru abbużi. *Live streaming* ma jagħmilx differenza. Huwa ma kellu l-ebda diffikulta fejn tidhol it-trasparenza iżda l-*camera* ma tagħmilx differenza.

Dott. Tua qalet li jekk il-kelma "trasparenza" kienet qed iddejjaqhom allura ma tissemiex din il-kelma iżda tissemma l-kumditata għal-anzjani u persuni b'dizabilita u għal min hu marid. Il-Kunsillier Alex Muscat talab li l-Kunsilliera ma jibzğħux jieħdu dan il-pass u japprovaw l-mozzjoni.

Is-Sindku talbet li jittiehed vot fuq il-mozzjoni. Il-Ħames Kunsilliera tal-Partit Laburista ivvutaw favur il-mozzjoni filwaqt li s-sitt Kunsilliera tal-Partit Nazzjonalista ivvutaw kontra l-mozzjoni. Il-mozzjoni ma għaddietx.

3.00 Punti Mqajjma mill-Minuti Nru. 12 tas-6 ta' Settembru, 2012.

Dwar item 2.01 – Il-Kunsilliera Kirby Fenech qalet li hija ma jkollhiex tant ħin tara l-*e-mails* li jintbagħtulha minħabba impenji ta' xogħol u qalet li fuq talba li saritilha għal appuntament mas-Sindku permezz tal-email hija, kienet irrispondiet permezz ta' sms fuq il-mobile tal-Kunsill. Hija qalet li dwar l-kontijiet pendenti hija kienet thalli f'idejn l-iskrivana tal-Kunsill, Lorraine Zammit Tabone biex tara li ma jinqabiżx il-budget allokat għal Mosta Dome Festival. Hija qalet li hija kienet lesta tiltaqqa mas-Sindku u mal-Aġent Segretarju Eżekuttiv sabiex jiġi diskuss d-deficit li kien hemm.



L-Aġent Segretarju Eżekuttiv qal li ma kienx ġust li Kunsillier li jorganizza attività jifra r-responsabilità fuq skrivani tal-Kunsill meta dawn ma kellhom l-ebda kontroll fuq x'kienu qed jorndaw l-Kunsillier. Huwa qal li kien ikun aktar ġust kieku l-Kunsillier Fenech waħhlet fl-Aġent Segretarju Eżekuttiv ta' dak iż-żmien meta kien hu li awtorizza il-*purchase orders*. Huwa fakkar li din ma kienetx l-ewwel darba li ingibdet l-attenzjoni (anke mid-Dipartiment tal-Kunsilli) li l-Kunsillier Fenech nefqet ferm aktar mill-*budget* allokat għal din l-attività.

Dwar *item* 2.02 – Ġie iċċarat li l-Perit tal-Kunsill għandu jagħmel stimi tat-toroq Dawr u Stringell bir-rati kurrenti.

3.00 Materji Finanzjarji.

3.01 Ġew ippreżentati u approvati unanimament kif ippreżentati listi ta' pagamenti, ordnijiet ta' xogħol, u introjtu ta' finanzi. Listi annessi.

4.00 Korrispondenza.

Ġiet ippreżentata lista ta' 8 *items* ta' korrispondenza għal-konsiderazzjoni tal-Kunsill kif jidher fil-lista annessa. Id-deċiżjonijiet ukoll jinstabu fil-lista annessa.

4.01 Dwar Korrispondenza Nru 7 – e-mail mingħand is-Sur Pio Farrugia mid-Dipartiment tal-Kunsilli Lokali. Il-Kunsill ġie mitlub jieħu parir dwar xogħol li sar fi Triq u Pjazza Tabib Chetcuti mingħand *road engineer* privat u indipendenti. Ma ittiegħdet l-ebda deċiżjoni dwar dan mill-Kunsill.

4.02 Il-Kunsillier Alex Muscat qal li kellu komunikazzjoni dwar għargħar li Triq l-Awrora fejn qed issir ħsara lir-residenti minħabba ilmijiet li jidhol fid-djar tagħhom meta tagħmel x-xita. Il-Kunsill iddeċieda li ssir laqgħa fuq il-post mal-perit tal-Kunsill u jkunu preżenti l-Kunsillier Muscat u l-Aġent Segretarju Eżekuttiv.

4.03 Il-Kunsillier Alex Muscat semma wkoll r-rapporti li kienu jgħidu li kien ser jiġi ipprivatizzat il-parkeġġ ta' Pjazza Rotunda. Huwa qal li dan jista' jaffetwa l-pjan li l-Kunsill għandu propost għal din iż-żona.


Is-Sindku Dott. Shirley Farrugia qalet li għandha issir laqgħa dwar dan ma ~~Transport Malta~~ u tintalab konsultazzjoni bi protezzjoni għar-residenti tal-Mosta.


5.00 F'dan l-istadju intalab u ġie approvat li ssir *item* numru 7 ta l-Aġenda – **Diskussjoni minn Martin Chetcuti fuq Artistic Dialogue Project ifffinanzjat minn Premju tal-President għall-Kreattività.**

5.01 Saret sospensjoni tal-laqgħa sabiex is-Sur Martin Chetcuti jkun jista' jagħmel preżentazzjoni tal-proġett. Tqassmu dokumenti li juru fid-dettall il-programm ta' din l-inizjattiva u l-ispejjes li tinvolvi. Meta tkomplet il-laqgħa, il-Kunsill approva unanimament il-programm kif ippreżentat mis-Sur Chetcuti u ġie approvat Budget ta' €5,000 li jithallsu mill-Iskema tal-President u €1,500 bħala kontribuzzjoni tal-Kunsill għal dan il-proġett.

6.00 Awarding of Tenders

6.01 **Tender No. KLM1/12 – Tender for the Construction of Dry Rubble Walls to be carried out at Wied Speranza, Mosta under Measure 323.**

M.R.R.A. 



Ġie approvat li dan it-Tender jingħata lill Terracore Ltd kif propost mill-Kumitat tal-Aġġudikazzjoni ta' Tenders.

6.02 Tender No. Klm 2/12 – Cleaning of Wied Gananu, Mosta under Measure 323.

Ġie approvat li dan it-Tender jingħata lill *Road Maintenance Services Ltd* kif propost mill-Kumitat tal-Aġġudikazzjoni ta' Tenders.

6.03 Tender No: KLM3/12- Embellishment Works in Wied Gananu including Walkway, Lighting, Seating, Disposal Bins, Stairs and Sign Posting under Measure 313.

Ġie approvat li dan it-Tender jingħata lill Attard Brothers Co.Ltd. kif propost mill-Kumitat tal-Aġġudikazzjoni ta' Tenders.

6.04 Tender No: KLM 4/2012 – Website and Information Panel under Measure 313.

Ġie approvat li dan it-Tender jingħata lill *Eagle Security System* kif propost mill-Kumitat tal-Aġġudikazzjoni ta' Tenders.

6.05 Tender No: KLM 5/2012 –Service of Contracts Manager.

Ġie deċiż li dan it-tender ma jingħatax qabel isiru aktar verifiki dwar l-applikanti. Dan għandu jerga jiġi diskuss fil-Laqqgħa tal-Kunsill li jmiss.

6.06 Tender No: 6/2012 – Supply, Installation, Testing and Commissioning of an Additional Photovoltaic System for the Mosta Civic Centre taħt l-iskema tad-DLG.

Wara li l-Kunsill ra r-rakkomandazzjoni tal-Kumitat tal-Aġġudikazzjoni ta' Tenders, u wara li ġie ikkuntatjat l-Inġinier Mario Galea li kien responsabbli għal ħruġ u evalwazzjoni ta' dan it-Tender, il-Kunsill iddeċieda li l-Inġinier Galea jerga jara l-possibilita li jsiru anqas pannelli bl-istess speċifikazzjonijiet mitluba fit-Tender u jinżamm il-Budget ta' €5800 kif allokat taħt l-iskema tad-DLG. Il-Kumitat għandu jerga jistudja l-parir tal-Inġinier u l-Kunsill jiddeċiedi dwar dan it-Tender fil-Laqqgħa li jmiss.


7.00 Ftehim – 5-A-Side tal-Lghajba Ground.

7.01 Il-Kunsill talab lil- Aġent Segretarju Eżekuttiv jerga jirreferi d-*Draft Agreement* lil-Avukat tal-Kunsill Dott. Joe Mifsud sabiex jagħmel emendi kif elenkati u ddettagli mill-Kunsill. Dan il-Ftehim għandu jerga jitla għal-approvazzjoni tal-Kunsill fil-Laqqgħa li jmiss. Il-Mosta FC għandhom jiġu infurmati li l-Kunsill lest jiffirma dan il-ftehim iżda qabel iridu jipprezentaw l-estimi finanzjarji lill-Kunsill.

8.00 Affarijiet Ohra.

Il-Viċi Sindku, Joe Demartino, talab u ġie approvat unanimament li terġa issir l-attività ta' *Bird Show*. Ġie approvat budget ta' 1,000 Ewro għal din l-Attività.

Il-Kunsillier Mario Sammut talab li jiġu iċċekjati tabelli tat-traffiku li hemm Triq il-Wied u Triq il-Kostituzzjoni li jindikaw '*no entry*' għal go Triq il-Wied.



Il-Kunsillier Keith Cassar staqsa dwar x'qed isir mill Green Wardens. Is-Sindku qalet li għadhom għaddejnin diskussjonijiet dwar dan.

9.00 Għeluq tal-Laqqgħa.

Il-Laqqgħa spiccat fil- 10.00 ta' filgħaxija u agġornat għal-Ħamis, 18 ta' Ottubru, 2012.



Dott. Shirley Farrugia
Sindku



John J. Camilleri
Aġent Segretatju Eżekuttiv.